



॥ ಶ್ರೀ ॥



# ಗೋಪುರದ ಹಿರಿಮೆ

ಲೇಖಕಿ :

ಶ್ರೀ ದೇವಿ, ಯಾಡವಾದ್ರಿ  
C/o ಎಂ. ಆರ್. ತಿರುನಾರಾಯಣನ್  
3018, ನೂರಡಿ ರಸ್ತೆ, ನೆಹರು ನಗರ, ಮಂಡ್ಯ

ಮಂಡ್ಯದ ಶ್ರೀ ಲಕ್ಷ್ಮೀಜನಾರ್ದನಸ್ವಾಮಿ ದೇವಾಲಯ ಗೋಪುರ  
ಉದ್ಘಾಟನಾ ಮಹೋತ್ಸವ

ತಾ|| 3-7-77

ದ್ವಿತೀಯ ಮುದ್ರಣ : ಆಗಸ್ಟ್ 1977

ಪ್ರಕಟಿತ.

ಮಂಡಯಂ ನಲ್ಲಾನ್ ಚಕ್ರವರ್ತಿ ನರಸಿಂಹಾಚಾರ್, ಎಂ. ಎ.,

ವೈಂಗಲನಾಮ ಸಂಪತ್ತರ  
ಅಧಿಕ ಆಪಾದ ಕೃಷ್ಣ

ಬೆಲೆ  
30 ಪೈಸೆ



॥ ತ್ರಿ ॥

ಶ್ರೀಮತೆ ರಾಮಾನುಜಾಯ ನಮಃ

ಶ್ರೀರಂಗ ಮಂಗಳ ಮಣಂ ಕರುಣಾನಿವಾಸಂ

ಶ್ರೀವೆಂಕಟಾದ್ರಿ ಶಿಖರಾಲಯ ಕಾಳಮೇಘಂ ।

ಶ್ರೀಹಸ್ತಿ ಶೈಲ ಶಿಖರೋಜ್ವಲ ಪಾರಿಜಾತಂ

ಶ್ರೀಶಂ ನಮಾಮಿ ಶಿರಸಾ ಯದುಶೈಲದೀಪಂ ॥

ನಾಡಿಗೆ ದೇವಾಲಯಗಳು ಅತಿ ಮುಖ್ಯ. ಯಾವ ಊರಿನಲ್ಲಿ ಭಗವಂತಂದಿರಗಳಿಲ್ಲವೋ ಆ ಊರಿನಲ್ಲಿ ವಾಸಿಸಬಾರದೆಂದು ಹಿರಿಯರ ಆಜ್ಞೆ. ಈ ಭಗವಂತಂದಿರ ಅಥವಾ ದೇವಾಲಯಗಳಲ್ಲಿ ಆರಾಧಿಸುವ ಮೂರ್ತಿಯನ್ನು “ಅರ್ಚಾವಿಗ್ರಹ” ಅಥವಾ “ಅರ್ಚಾವತಾರ” ಎನ್ನುತ್ತಾರೆ. ಸನಾತನ ಆಗಮಗಳ ಪ್ರಕಾರ ವೈಷ್ಣವ ದೇವಾಲಯಗಳಲ್ಲಿ “ಪಾಂಚರಾತ್ರ” ಮತ್ತು “ವೈಖಾನಸ” ಆಗಮದ ಪ್ರಕಾರ ಆರಾಧನೆ ನಡೆಯುತ್ತದೆ. ಒಂದು ಗ್ರಾಮವು, ನಗರವಾಗಿ ಅಭಿವೃದ್ಧಿ ಹೊಂದಲು, ಒಂದು ಚಿಕ್ಕ ದೇವಾಲಯವು ವಿಸ್ತೃತವಾಗಲು, ದಿನೇ-ದಿನೇ ಆ ಊರೂ, ದೇವಾಲಯವೂ, ನಗರ ನಿವಾಸಿಗಳೂ ಸಂತುಷ್ಟರಾಗಿರುವುದಕ್ಕೆ ಕಾರಣ ಆಗಮಶಾಸ್ತ್ರದಲ್ಲಿ ಈ ರೀತಿ ಹೇಳಿದೆ-ಆಗಮ ಶಾಸ್ತ್ರದ ಪ್ರಕಾರ ದೇವಾಲಯವನ್ನು ನಿರ್ಮಾಣಮಾಡಿ ಬಿಂಬ ಪ್ರತಿಷ್ಠೆ, ಅರ್ಚನೆ- ಆರಾಧನಾದಿಗಳಲ್ಲಿ ಮಂತ್ರ ಲೋಪವಿಲ್ಲದೆ, ಶ್ರದ್ಧಾವಂತರಾದ ಕಾರ್ಯಕರ್ತರು, ಕೈಂಕರ್ಯ ತತ್ಪರರು, ನಿತೋತ್ಸವ, ಪಕ್ಷೋತ್ಸವ, ಮಾಸೋತ್ಸವ, ಸಂವತ್ಸರೋತ್ಸವ ಮತ್ತು ಬ್ರಹ್ಮೋತ್ಸವವನ್ನು, ದೀಪ-ಧೂಪ, ಪುಷ್ಪ ನೈವೇದ್ಯ, ಬಲಿ ಮುಂತಾದ ಕ್ರಿಯಾಕಲಾವವನ್ನು ಯಥಾ ಕಾಲದಲ್ಲಿ ಸಾಂಗೋಪಾಂಗವಾಗಿ ನಡೆಸಿದರೆ ಆ ಊರು ವಿಸ್ತೃತಗೊಂಡು ವಿದ್ಯೆ, ವ್ಯಾಪಾರ, ಕೃಷಿ, ಉತ್ತಮಗೊಳ್ಳುತ್ತದೆ. ನಮ್ಮ ತಂದೆ, ತಾತನವರ ಕಾಲದಲ್ಲಿ ಈ ಊರು ಒಂದು ಚಿಕ್ಕ ಗ್ರಾಮವಾಗಿದ್ದಿತು. ಕೃಷಿ, ಸಾಧಾರಣ ಮಟ್ಟದಲ್ಲಿತ್ತು. ವಾಪ್ಕಾರ ವಾರಕ್ಕೆ ಒಂದುದಿನದ ಸಂತೆಯಮಾರಾಟ ಮಾತ್ರ ವಿದ್ಯಾಭ್ಯಾಸಕ್ಕೆ ಪರಊರಿಗೆ ಹೋಗಬೇಕಾಗಿತ್ತು. ಈಗ ಮಂಡ್ಯನಗರ ಅತ್ಯಂತ ವಿಸ್ತೃತವಾಗಿ ವಿದ್ಯೆ, ವಾಪಾರ ಮತ್ತು ಕೃಷಿಯಲ್ಲಿ ಬಹಳ ಮುಂದು ವರದಿದೆ ಅದಕ್ಕೆ ಮುಖ್ಯಕಾರಣ ಶ್ರೀ ಲಕ್ಷ್ಮೀ ಜನಾರ್ದನಸ್ವಾಮಿಯ ಪರಮಕೃಪೆಯೇ

ಆಗಿರುತ್ತದೆ. ಶ್ರೀ|| ಉ. ವೇ. ಅ. ನ. ಶ್ರೀನಿವಾಸಯ್ಯಂಗಾರ್ಯರು ತಮ್ಮ “ದ್ರಾವಿಡ ವೇದ ಸಾರಾರ್ಥ” ಎಂಬ ಗ್ರಂಥದಲ್ಲಿ “ದೇವಾಲಯ ಉಪನಿಷದಯ ಧರ್ಮ ಮತ್ತು ಮಂಗಳ ನಿಧಿ” ಎಂದಿರುತ್ತಾರೆ.

ಈ ಊರಿನ ದೇವಸ್ಥಾನದಲ್ಲಿ ವೈಖಾನಸ ಆಗಮದ ಪ್ರಕಾರ ಆರಾಧನಾ ಪೂಜಾವಿಧಿಗಳು ನಡೆಯುತ್ತಿದೆ. ವೈಖಾನಸ ಪಂಥೀಯರು ವೈಷ್ಣವರಲ್ಲಿ ಬಹು ಮುಖ್ಯ ಸ್ಥಾನವನ್ನು ಪಡೆದಿರುತ್ತಾರೆ. ವೈಖಾನಸ ಆಗಮದ ಮೂಲವು ವಿಖನಸಖುಷಿ ಅಥವಾ ಚತುರ್ಮುಖ ಬ್ರಹ್ಮನಿಂದ ತನ್ನ ಶಿಷ್ಯರಾದ ‘ಅತ್ರಿ’ ‘ಮರೀಚಿ’, ‘ಕಾಶ್ಯಪ’ ಮತ್ತು ‘ಭೃಗು’ ಇವರುಗಳ ಮೂಲಕ ಪ್ರಕಾಶಿಸಲ್ಪಟ್ಟ ಶಾಸ್ತ್ರವಾಗಿದೆ. ಈ ಶಾಸ್ತ್ರವನ್ನು ನಾಕ್ಷಾತ್ ಭಗವಂತನಾದ ಮಹಾವಿಷ್ಣುವು ಬ್ರಹ್ಮನಿಗೆ ನೈಮಿಶಾರಣ್ಯದಲ್ಲಿ ವೈಖಾನಸಖುಷಿ ರೂಪದಿಂದ ಉಪದೇಶಿಸಿದನು. ಆದ್ದರಿಂದ ಪಾಂಚರಾತ್ರ ಉಪದೇಶಕನು ಹೇಗೆ ಮಹಾವಿಷ್ಣುವೇ ಹಾಗೆಯೇ ವೈಖಾನಸ ಆಗಮದ ಉಪದೇಶಕನೂ ನಾಕ್ಷಾತ್ ಶ್ರೀಮನ್ನಾರಾಯಣನೇ ! ಆದ್ದರಿಂದ ಈ ಶಾಸ್ತ್ರವು ವೈಖಾನಸರ ಹೆಸರಿನಿಂದಲೇ ಕರೆಯಲ್ಪಡುತ್ತದೆ.

“ಶ್ರೀಲಕ್ಷ್ಮೀ ವಿಶಿಷ್ಟಾದ್ವೈತ ದರ್ಶನ” ಎಂದು ಒಂದು ಶಾರೀರಕ ಭಾಷ್ಯವು ಈ ಆಗಮದ ಹಿರಿಮೆಯನ್ನು ಪ್ರತಿಪಾದಿಸುತ್ತದೆ. “ದಶವಿಧಹೇತು ನಿರೂಪಣ” ಮತ್ತು “ಉತ್ತಮ ಬ್ರಹ್ಮವಿದ್ಯಾ” ಮೊದಲಾದ ಗ್ರಂಥಗಳು ವೈಖಾನಸ ಆಗಮದ ಶ್ರೇಷ್ಠತೆಯನ್ನು ವಿಶದವಾಗಿ ತಿಳಿಸಿವೆ. ಇವುಗಳಿಗೆಲಾ ನಿದರ್ಶನವಾಗಿ ತಿರುಮಲೈ ತಿರುಪತಿಯ ವೆಂಕಟೇಶ್ವರ ದೇವಾಲಯದಲ್ಲಿ ಶ್ರೀನಿವಾಸನ ಆರಾಧನ ಪೂಜಾವಿಧಿ ವೈಖಾನಸ ಆಗಮದ ಪ್ರಕಾರ ನಡೆಯುತ್ತಿದೆ. “ಕಲಾ ವೆಂಕಟನಾಯಕ” ಎಂದು ಅವನ ಆಜ್ಞೆ.

ಶ್ರೀ ವೈಷ್ಣವ ಆಳ್ವಾರ್ಯರುಗಳು ಮತ್ತು ಅಚಾರ್ಯರುಗಳು ಈ ಅರ್ಚಾವ ತಾರಕ್ಕೆ ಹೆಚ್ಚು ಪ್ರಾಶಸ್ತ್ಯ ಕೊಟ್ಟಿರುತ್ತಾರೆ. “ಅರ್ಚಾ” ಶಬ್ದದ ಅರ್ಥಪೂಜೆ. ಈ ಅರ್ಚಾವಿಗ್ರಹವು ಅಮ್ರಾಕೃತ, ಶುದ್ಧ ಸತ್ವಮಯವಾದ ಭಗವಂತನ ದಿವ್ಯ ಮಂಗಳ ವಿಗ್ರಹ. ಯಾವ ರೀತಿ ಗೋಮಾತೆಯ ಶರೀರದಲ್ಲಿ ಅಮೃತವು ತುಂಬಿದ್ದರೂ ಹಾಲು ಕೆಚ್ಚಲಿನ ಮುಖಾಂತರವೇ ಪಡೆಯಬೇಕೋ ಹಾಗೆಯೇ

ಭಗವಂತನು ಸರ್ವವ್ಯಾಪಿಯಾದರೂ ದೇವಾಲಯಗಳಲ್ಲಿ ಅರ್ಚಾಮೂರ್ತಿಯಾಗಿ ಕಂಗೊಳಿಸುತ್ತಾನೆ.

ಕಾರಣ ಪ್ರತಿಷ್ಠೆ ಮತ್ತು ಮಂತ್ರ ಪ್ರಭಾವ. ಆಯಾ ವಿಗ್ರಹಗಳಲ್ಲಿ ನೆಲೆಸಿ ಪೂಜೆಯನ್ನು ಸ್ವೀಕರಿಸುತ್ತಾನೆ. ಶ್ರೀರಾಮಾಯಣ, ಮಹಾಭಾರತ ವಿದ್ಯುಸಹಸ್ರನಾಮಗಳಲ್ಲಿ ಭಗವಂತನ ದಿವ್ಯಮಂಗಳ ವಿಗ್ರಹಗಳು ಪರ, ವ್ಯಾಧ, ವಿಭವ, ಅರ್ಚ ಮತ್ತು ಅಂತರ್ಯಾಮಿ ಎಂದು ಐದು ವಿಧವಾಗಿ ವಿವರಿಸಿರುತ್ತಾರೆ. ಭಗವಂತನ ಪರಸ್ವರೂಪ ಕೇವಲ ನಿತ್ಯ-ಮುಕ್ತರಿಗೆ ಮಾತ್ರ ಲಭ್ಯ. ಜಗದ್ರಕ್ಷಣೆಯನ್ನು ಚಿಂತಿಸುತ್ತಾ ಕ್ಷೀರ ಸಾಗರದಲ್ಲಿ ಆದಿ ಶೇಷನ ಮೇಲೆ ಪವಡಿ ಸಿ ಆಶ್ರಿತರ ತಾವವನ್ನು ಪರಿಹರಿಸುವ ವ್ಯಾಹ ಪರವಾಸುದೇವನನ್ನು ಆರಾಧಿಸುವವರು ದಿವ್ಯಸೂರಿಗಳಿಗಿಂತ ಮೇಲಾದವರು. ಅನಂತರ ವಿಭವಾವತಾರವಾದರೋ ತತ್ಕಾಲದಲ್ಲಿ ಜೀವಿಸಿದ್ದವರಿಗೆ ಮಾತ್ರ ಪ್ರಾಪ್ತ. ಅಂತರ್ಯಾಮಿ ಸರ್ವರ ಹೃದಯದಲ್ಲಿ ನೆಲೆಸಿರುತ್ತಾನೆ. ಆದರೆ ಅರ್ಚಾವತಾರ ಸರ್ವಕಾಲದಲ್ಲಿಯೂ, ಸಮಸ್ತ ಕಲ್ಯಾಣಗುಣಾತ್ಮಕನಾಗಿ, ಸರ್ವ ಸೌಂದರ್ಯ ಲಾವಣ್ಯನಿಧಿಯಾಗಿ, ಸರ್ವಫಲಪ್ರದನಾಗಿ ಪ್ರತಿ ಒಂದು ಊರಿನಲ್ಲಿಯೂ ನೆಲೆಸಿ ಭಕ್ತರ ಅಭೀಷ್ಟಗಳನ್ನು, ಸಂಕಷ್ಟಗಳನ್ನು ಪರಿಹರಿಸುತ್ತಾನೆ.

ಊರಿನ, ರಾಷ್ಟ್ರದ, ವಿಶ್ವದ ಕ್ಷೇಮಕ್ಕಾಗಿ ಆಗಮರೀತ್ಯಾ ದೇವಾಲಯಗಳಲ್ಲಿ ದಿವ್ಯಮಂಗಳ ವಿಗ್ರಹಗಳನ್ನು ಪ್ರತಿಷ್ಠಾಪಿಸುತ್ತಾರೆ. ಈಗ ವಿದೇಶಗಳಲ್ಲೂ ನಮ್ಮ ಭಾರತೀಯ ಸಂಸ್ಕೃತಿ, ಆಗಮಶಾಸ್ತ್ರಕ್ಕನುಸಾರವಾಗಿ ಶ್ರೀರಾಮ, ಶ್ರೀಕೃಷ್ಣ, ವೆಂಕಟೇಶ್ವರ, ಗಣಪತಿ ಮತ್ತು ಅಂಜನೇಯ ಮುಂತಾದ ಮೂರ್ತಿಗಳನ್ನು ಪ್ರತಿಷ್ಠಾಪಿಸಿ ಪೂಜಾ-ಅರ್ಚನಾದಿಗಳನ್ನು ನಡೆಸುತ್ತಿದ್ದಾರೆ. ಹೀಗೆ ಪ್ರತಿಷ್ಠಾಪಿಸಿರುವ ದೇವಾಲಯಗಳಲ್ಲಿ ಋಷಿಗಳಿಂದ ಆಳ್ವಾರುಗಳಿಂದ ಮತ್ತು ರಾಜರಿಂದ ಪ್ರತಿಷ್ಠಾಪಿಸಲ್ಪಟ್ಟ ವಿಗ್ರಹಗಳು ಪ್ರಾಚೀನವಾದವು. ನಮ್ಮ ಊರಿನ ಲಕ್ಷ್ಮೀಜನಾರ್ಧನಸ್ವಾಮಿಯ ದಿವ್ಯಮಂಗಳ ವಿಗ್ರಹವು ಮಾಂಡವ್ಯ ಋಷಿಯಿಂದ ಪ್ರತಿಷ್ಠಾಪಿತವಾದುದ್ದು.

(ಪಾರಮೇಶ್ವರ ಸಂಹಿತೆಯಲ್ಲಿ-ಅ. 8, ಶ್ಲೋಕ 177 ರಿಂದ 80 ರವರೆಗೆ)

ಪರವ್ಯೂಹಾದಿ ರೂಪಸ್ಯ ವಿಷ್ಣೋಃ ದಿವ್ಯಾಲಯಾದಿಷು |  
 ಪ್ರಾಸಾದ ಬೇರ ಪ್ರಕಾರ ಗೋಪುರ ದ್ವಾರ ಮಂಟಪಾನ್ ||  
 ಪಾಚನಾಲಯ ಪಾನೀಯಶಾಲಾ ಪುಷ್ಪಾದಿಮಂಟಪಾನ್ |  
 ಧನ ಧಾನ್ಯಾಂಚಂಬರಾವಾಸ ಮಾಲಿಕಾವಲಿವಿಷ್ಣುರಾನ್ ||  
 ತಥಾಂಗಾಶ್ರಯ ಸದ್ಮಾನಿಗೋಶಾಲಾವಾಹನಾಸ್ಪದಾನ್ |  
 ಅಪೂರ್ವಾನ್ ಅಥವಾ ಜೀರ್ಣಾನ್ ನಷ್ಟಾಂಶ್ಚೈವೋದ್ಧರಂತಿ ||

ಭಗವಂತನಿಗೆ ಈ ರೀತಿ ಆಲಯ ಪ್ರಾಕಾರ ಗೋಪುರಗಳನ್ನು ನಿರ್ಮಾಣಮಾಡಿ ಆರಾಧಿಸುವ ಭಕ್ತರು ಪ್ರತಿ ಒಂದು ಊರಿನಲ್ಲಿಯೂ ಇರುತ್ತಾರೆ. ರಾಮ-ಕೃಷ್ಣಾದ್ಯವತಾರ ಮಾಡಿ ದುಷ್ಟ ಶಿಕ್ಷಣ-ಶಿಷ್ಟರಕ್ಷಣೆ ಮಾಡಿ ಧರ್ಮಸಂಸ್ಥಾಪನೆ ಮಾಡಬೇಕೆಂದು ವಿಭವಾವತಾರ ಮಾಡಿದ ಪರಮಾತ್ಮನ ಸಂಕಲ್ಪ ಪೂರ್ಣವಾಗದಿರುವುದರಿಂದ ಈ ಕಲಿಯುಗದಲ್ಲಿ ಅರ್ಚಾವತಾರ ಮುಖೇನ ಚೇತನರನ್ನು ಉದ್ಧಾರ ಮಾಡುತ್ತಿದ್ದಾನೆ.

ಪುಂಸಿ ಪುಂಸಿ ಭವಿಷ್ಯಾಮಿ ದಾರುಲೋಹ ಶಿಲಾಮಯಃ |  
 ಅರ್ಚಾವತಾರ ರೂಪೇಣ ಲೋಕೇಷ್ಮಿನ್ ಚತುರಾಸನ ||  
 ಅವತಾರಂ ಕರಿಷ್ಯಾಮಿ ಹ್ರಿಯಾಲಕ್ಷ್ಮ್ಯ ಸಮನ್ವಿತಃ |  
 ಪುಂಸಿ ಪುಂಸಿ ಭವಿಷ್ಯಾಮಿ ದಾರುಲೋಹ ಶಿಲಾಮಯಃ ||

ಅರ್ಚಾವತಾರದ ಮಹಿಮೆಯನ್ನು ಶತ ಸಹಸ್ರವರ್ಷ ವರ್ಣಿಸಿದರೂ ಪೂರ್ಣವಾಗುವುದಿಲ್ಲ ಈ ರೀತಿ ಪರಮಾತ್ಮನಲ್ಲಿ ಸರ್ವಜ್ಞತ್ವ ಸರ್ವಶಕ್ತಿತ್ವ ಮತ್ತು ಸರ್ವವ್ಯಾಪಕತ್ವಾದಿ ಗುಣಗಳು ಇರುವಲ್ಲಿ ಆ ಸರ್ವಾಂತರ್ಯಾಮಿ ಯಾದ ಪರಾತ್ಪರ ವಸ್ತುವನ್ನು ಪ್ರತಿಷ್ಠೆ, ಆವಾಹನಾದಿಗಳನ್ನು ಮಾಡುವ ಅವಶ್ಯಕತೆಯಾದರೂ ಏನು ? ಅಂದರೆ—

ಯಥಾಕುಂಡಗತೋವಹ್ನಿಃ ವಾಯುನಾ ಜ್ವಲಿತೋ ಭವೇತ್ ||  
 ತಥಾ ಬಿಂಬಗತೋ ವಿಷ್ಣುಃ ಮಂತ್ರೇಣಜ್ವಲಿತೋ ಭವೇತ್ ||

ಯಾವ ರೀತಿ ಹೋಮಕುಂಡದ ಅಗ್ನಿಯು ವಾಯುವಿನ ಸ್ಪರ್ಶದಿಂದ ಪ್ರಜ್ವಲಿಸುತ್ತೋ ಹಾಗೆಯೇ ಬಿಂಬದಲ್ಲಿ ಮಂತ್ರರೂಪದಿಂದ ಆಹ್ವಾನಿತನಾದ

ವಿಷ್ಣುವು ಪ್ರಕಾಶಿಸುತ್ತಾನೆ. ಆದ್ದರಿಂದ ದೇವಸ್ಥಾನಗಳಲ್ಲಿ ಭಗವಂತನನ್ನು ಆರಾಧಿಸುತ್ತೇವೆ. ಈ ದೇವಮಂದಿರಗಳಲ್ಲಿ - ವಿಮಾನಗರ್ಭಗೃಹ ಪುಷ್ಪ ಮಂಟಪ, ಮಹಾಮಂಟಪ, ಧ್ವಜಸ್ತಂಭ, ಬಲಿಪೀಠ, ರಾಜಗೋಪುರಗಳನ್ನು ನಿರ್ಮಾಣ ಮಾಡುವ ಅಭಿಪ್ರಾಯಸ್ತುತ್ಯವಾಗಿರುತ್ತದೆ. ಭಗವಂತಂದಿರಗಳ ಪ್ರಾಕಾರಗಳನ್ನು ಪಂಚಭೂತಮಯವಾಗಿಯೂ, ವಿಮಾನವನ್ನೂ ಶರೀರವನ್ನಾಗಿಯೂ ದಿವ್ಯಮಂಗಳ ವಿಗ್ರಹವನ್ನು ಜೀವ ನನ್ನಾಗಿಯೂ ಹೇಳಿರುತ್ತಾರೆ,

ಪಂಚಮಾವರಣಂ ಪೃಥ್ವೀ ಚುತರ್ಧಾವರಣಂ ಜಲಂ |

ತೃತೀಯಾವರಣಂ ವೃಕ್ಷ ದ್ವಿತೀಯಾವರಣಂ ಮರುತ್ ||

ಪ್ರಥಮಾವರಣಂ ವೈಶ್ವಾಮಿ ಗರ್ಭಗೇಹಂ ತಥೋದರಂ |

ವಿಮಾನಂ ದೇಹಮಿತ್ಯುಕ್ತಂ ಪ್ರತಿಮಾ ಜೀವಮುಚ್ಯತೇ ||

ಎನ್ನುವಂತೆ ಐದನೆಯ ಪ್ರಾಕಾರವು ಭೂಮಿಯಾಗಿಯೂ, ನಾಲ್ಕನೆಯ ಪ್ರಾಕಾರವು ಜಲವಾಗಿಯೂ ಮೂರನೆಯ ಪ್ರಾಕಾರವು ಅಗ್ನಿಯಾಗಿಯೂ, ಎರಡನೆಯ ಪ್ರಾಕಾರವು ವಾಯುವಾಗಿಯೂ ಪ್ರಥಮ ಪ್ರಾಕಾರ ಆಕಾಶವಾಗಿಯೂ, ಗರ್ಭಗೃಹವು ಉದರವಾಗಿಯೂ, ವಿಮಾನವಾಗಿಯೂ ಒಳಗಡೆ ಇರುವ ಅರ್ಚಾಮೂರ್ತಿಯು ಜೀವನನ್ನಾಗಿಯೂ ಹೇಳಲ್ಪಟ್ಟಿರುತ್ತದೆ. ಒಳಗಡೆ ಇರುವ ಅರ್ಚಾಮೂರ್ತಿಯು ವಿರಾಟ್ ಸ್ವರೂಪವೇ ಹೊರಗಡೆಯಿಂದ ಕಂಡುಬರುವ ವಿಮಾನದ ಸ್ವರೂಪ. ಅರ್ಚಾಮೂರ್ತಿ ಸೂಕ್ಷ್ಮರೂಪಿ-ವಿಮಾನ ಸ್ಥೂಲರೂಪಿ. ಈ ವಿಮಾನವನ್ನು ನೋಡಬೇಕಾದರೆ ದೇವಾಲಯದ ಒಳಗೆ ಹೋಗಬೇಕಾಗುತ್ತದೆ. ಆದ್ದರಿಂದಲೇ ಆಗಮಗಳು ತಿಳಿಸಿರುವಂತೆ ವಿಮಾನಕ್ಕೆ ಪ್ರತಿನಿಧಿಯಾಗಿ ಮಹಾದ್ವಾರಗಳಲ್ಲಿ ಗೋಪುರವನ್ನು ಪ್ರತಿಷ್ಠಾಪಿಸುತ್ತಾರೆ. ಈ ಗೋಪುರಗಳ ಪಂಕ್ತಿ ಒಂದರಿಂದ ಹನ್ನೆರಡರವರೆಗೆ ನಿರ್ಮಾಣಮಾಡಬಹುದು ಎಂದು ಪಾದ್ಮಸಂಹಿತೆ ತಿಳಿಸಿರುತ್ತದೆ. ಮಹಾವಿಷ್ಣುವು ವಾಮನನಾಗಿ ಬಂದು ತ್ರಿವಿಕ್ರಮನಾಗಿ ಬೆಳೆದ ವೈಭವವನ್ನು, ಭಗವದ್ಗೀತೆಯಲ್ಲಿ ತೋರಿಸಿದ ವಿಶ್ವರೂಪ ವೈಭವವನ್ನು, ಇನ್ನೂ ಅನೇಕ ಮಹಾತ್ಮರು ಋಷಿ-ಮುನಿ, ಆಚಾರ್ಯರುಗಳಮೂರ್ತಿ ದರ್ಶನದಿಂದ ಒಬ್ಬೊಬ್ಬ



ಚೇತನನಿಗೂ ದಿವ್ಯದರ್ಶನ ನೀಡಿ ಅದರ ಚಿಂತನೆ ಮತ್ತು ಧ್ಯಾನದಿಂದ ಅವನು ಸಂತುಷ್ಟನಾಗಲು ಗೋಪುರಗಳಲ್ಲಿ ಪ್ರತಿಮೆಗಳನ್ನು ನಿರ್ಮಿಸುತ್ತಾರೆ. ಭಗವಂತನ ವಿರಾಟ ಸ್ವರೂಪವೇ ಗೋಪುರದರೂಪದಲ್ಲಿ ಕಂಗೊಳಿಸುತ್ತಿದೆ. ಉದಾಹರಣೆಯಾಗಿ :-

“ಭೂಃ ಪಾದೌಯಸ್ಯನಾಭಿಃ ವಿಯದಸುರ ನಿಲಶ್ಚಂದ್ರ ಸೂರ್ಯೌಚ ನೇತ್ರೇ ಕರ್ಣಾವಾನಾಃ ಶಿರೋದ್ಯೌರ್ಮುಖಮಪಿ ದಹನೋಯಸ್ಯ

ವಾಸೋಯಮಬ್ಧಿಃ || ಅಂತಸ್ಥಂಯಸ್ಯ ವಿಶ್ವಂ ಸುರ ನರಖಿಗಗೋ ಭೋಗಿ ಗಂಧರ್ವ ದೈತ್ಯಃ ಚಿತ್ರಂ ರಂ ರಮ್ಯತೇತಂ

ತ್ರಿಭುವನವಪುಷಂ ವಿಷ್ಣು ಮೀಶಂ ನಮಾಮಿ ||”

ಇತ್ಯಾದಿಗಳಿಂದ- ನಾರಾಯಣನಿಗೆ ಭೂಮಿ ಪಾದವಾಗಿಯೂ, ಅಂತರಿಕ್ಷ ನಾಭಿಯಾಗಿಯೂ, ಚಂದ್ರ ಸೂರ್ಯರು ದಿವ್ಯನೇತ್ರಗಳಾಗಿಯೂ, ದಿಕ್ಕುಗಳು ಕಿವಿಗಳಾಗಿಯೂ, ಸ್ವರ್ಗವು ಶಿರಸ್ಸಾಗಿಯೂ, ಅಗ್ನಿಯು ಮುಖ ಮಂಡಲ ವಾಗಿಯೂ, ಸಮುದ್ರವು ವಾಸಸ್ಥಾನವಾಗಿಯೂ ಇವೆ ಪರಮಾತ್ಮನ ಶ್ರೇಷ್ಠ ವಾದ ಉದರದಲ್ಲಿ ಎಲ್ಲಾ ಲೋಕಗಳೂ, ದೇವಾದಿಗಳೂ, ಅಸುರವರ್ಗ ಗಳೂ, ನಾಗ, ಗಂಧರ್ವ, ಕಿನ್ನರಾದಿಗಳೂ, ನರ-ವಶು-ವಕ್ಷಿ, ಮೃಗ, ಗಿಡ ಮರಗಳೂ ಕ್ರೀಡಿಸುತ್ತವೋ ಆ ಮಹಾವಿಷ್ಣುವು “ಅಣೋರಣೀ ಯಾನ್ ಮಹತೋಮಹೀಯಾನ್” ಎನ್ನುವಂತೆ ಇರುತ್ತದೆ ಈ ಗೋಪುರ! ಗೋಪುರ ದಲ್ಲಿ ರಾಮ-ಕೃಷ್ಣಾದಿ ಅವತಾರ ಲೀಲೆಗಳನ್ನು ಮತ್ತು ಮೊದಲು ತಿಳಿಸಿರುವ ಮೂರ್ತಿಗಳನ್ನು ನಿರ್ಮಾಣ ಮಾಡುತ್ತಾರೆ.

ಗೋಪುರದ ಶಿಖರದಲ್ಲಿ ಕುಂಭ-ಕಲಶಗಳನ್ನು ಸ್ಥಾಪಿಸಬೇಕು. ಈ ಕಲಶಗಳನ್ನು ಸ್ವರ್ಣ, ರಜತ (ಬೆಳ್ಳಿ) ತಾಮ್ರ ಮತ್ತು ಸುಧಗಳಿಂದ ಮಾಡಿರ ಬೇಕು. ಸ್ವರ್ಣವು ಐಶ್ವರ್ಯವನ್ನು, ರಜತವು (ಬೆಳ್ಳಿ) ಜ್ಞಾನವನ್ನು ತಾಮ್ರವು ಸೌಭಾಗ್ಯವನ್ನು ಕೊಡುತ್ತದೆ. ಸುಧೆಯು (ಗಾರೆ) ಸಕಲ ಅಭೀಷ್ಟಗಳನ್ನೂ ನೀಡುತ್ತದೆ. ಕಲಶಗಳ ಎಣಿಕೆ ಒಂದಾದರೆ ಸ್ವರ್ಗಫಲ. ಎರಡೆರಡಾಗಿ ಎಣಿಸಿ ದರೆ ಮುಕ್ತಿಯನ್ನು ನೀಡುತ್ತದೆ. ಹೀಗೆ 19 ರಿಂದ 20ರ ವರೆಗೆ ಸ್ಥಾಪಿಸ ಬಹುದು. ಕಲಶವಿಲ್ಲದ ಗೋಪುರ ಶಿರವಿಲ್ಲದ ಮುಂಡದಂತೆ. ಆದ್ದರಿಂದ ಅವಶ್ಯವಾಗಿ ಕಲಶವನ್ನು ಪ್ರತಿಷ್ಠಾಪಿಸಬೇಕು. ಗೋಪುರ ಸರ್ವೇಶ್ವರನ

ಪಂಚತತ್ವಮಯವಾದ ವಿರಾಟ ಸ್ವರೂಪವಾದ್ದರಿಂದ ಗೋಪುರಗಳಿಗೂ, ಬಿಂಬಗಳಿಗೂ ಪಂಚಭೂತಮಯವಾದ ಪಂಚವರ್ಣಕಲಾವವನ್ನು ಮಾಡಬೇಕು, ಪಂಚಭೂತಗಳು ಪಂಚವರ್ಣಾಧಿದೇವತಾ—

“ಅವಶ್ಯಂ ಪರ್ಣಲೇಪನ್ಯಾತ್ ಇತಿ ಶಾಸ್ತ್ರವಿದೋವಿದುಃ ”

ಈ ರೀತಿ ಗೋಪುರದ ಹಿರಿಮೆಯನ್ನು ಪಾದ್ಮಸಂಹಿತೆ ತಿಳಿಸಿರುತ್ತದೆ—

ಅಲಯ ಗೋಪುರೇ ಪೀಠೆ ಗರುಡಾತ್ಮಜ ಪುಷ್ಕರೇ ।

ದ್ರುವವೇರ ಸಮಂಕರ್ಯಾತ್ ಪ್ರಣಾಮಂತು ವಿಶೇಷತಃ ॥

ಭಗವಂತನ ಪಂಚಪ್ರಾಣಗಳು ಯಾವುವೆಂದರೆ—

ಅಲಯ, ಗೋಪುರ, ಮೂಲಪಿಗ್ರಹ, ವಿಮಾನ, ಬಲಿಪೀಠ ಮೊದಲಾಗಿ ಈ ಐದು ಸ್ಥಳಗಳಲ್ಲೂ ಇರುವುದರಿಂದ ಗೋಪುರವಿಲ್ಲದ ದೇವಾಲಯಕ್ಕೆ ಗೋಪುರ ಅತ್ಯಾವಶ್ಯಕವಾಗಿ ನಿರ್ಮಾಣ ಮಾಡಬೇಕು. ವೈಖಾನಸ ಆಗಮದಲ್ಲಿ ದೇವಾಲಯವನ್ನು “ಕಮಲಾಲಯ” ಎಂದು ಹೇಳಿರುತ್ತಾರೆ.

“ವಿಮಾನಂ ಜಲಮಂ ಪುಷ್ಪಂ ಮೂಲಬೇರಂ ಕಂದಂ ಸಂಬಂಧಕೂರ್ಚಂ ಕೌತುಕಃ ಪುಷ್ಪಂ ಉತ್ಸವ ಸ್ನಾನ ಬಲಿ ಬೇರಾಣಿ ಪತ್ರಾಣಿ ಆಹತ್ಯ ಕಮಲಾಲಯಂ” ಎಂದು ವಿವರಿಸಿರುತ್ತಾರೆ. ನಮ್ಮ ಮಾಂಡವ್ಯನಗರದ ಲಕ್ಷ್ಮಿ ಜನಾರ್ದನಸ್ವಾಮಿ ದೇವಸ್ಥಾನದಲ್ಲಿ ವೈಖಾನಸಾಗಮ ರೀತಿಯಿಂದ ಪೂಜಾ ಪ್ರತಿಷ್ಠಾವಿಧಿಗಳು ನಡೆಯುತ್ತಿದೆ. ಈ ದೇವಾಲಯದ ನಾಮಧೇಯವೂ ಸಹ ಕಮಲ-ಲಕ್ಷ್ಮೀ ಎಂದೇ ಪ್ರಾರಂಭವಾಗುತ್ತದೆ. ಈ ರೀತಿಯಾದ ಗೋಪುರವನ್ನು ಯತೀಂದ್ರ ಪ್ರವಣ ಪ್ರಭಾವದಲ್ಲಿ—

“ದೂರೇಸ್ಥಿ ತೇಪಿಮಯಿ ದೃಷ್ಟಿಪಥಂ ಪ್ರಪನ್ನೇ

ದುಖಂವಿಹಾಯ ಪರಮಂ ಸುಖಮೇಶ್ಯತೀತಿ

ಮತ್ಸೇವಯನ್ ಮನಚುಂಬಿ ಮರ್ತಾರ್ಹಂತಃ

ತದ್ಗೋಪುರಂ ಭಗವತಃ ಶರಣಂ ಪ್ರವದ್ಯೇ ॥”

ನಮ್ಮ ಹಿರಿಯರು ಹೀಗೆ ಗೋಪುರವನ್ನೇ ಭಗವಂತನ ಸಾಕ್ಷಾತ್ಕಾರ ಎಂದು ಧ್ಯಾನಮಾಡಿ ಪ್ರಪತ್ತಿ ಮಾಡಿರುತ್ತಾರೆ. ದೇವಾಲಯ ಎಲ್ಲಿದೆ ಎಂಬು

ದನ್ನು

ಮೊದಲು ದೃಷ್ಟಿ ಗೋಚರವಾಗುತ್ತದೆ

ಹಾಗಾದರೆ—ನೂರಾರು ವರ್ಷ ಪ್ರಾಚೀನವಾದ ಈ ದೇವಸ್ಥಾನದಲ್ಲಿ ಗೋಪುರ ಏಕೆ ಇರಲಿಲ್ಲ ? ಅದಕ್ಕೆ ಕಾರಣ—ಇಡು ಒಂದು ಅಗ್ರಹಾರ. ಇಲ್ಲಿ ದೇವಾಲಯದ ಅತಿ ಸಮೀಪದಲ್ಲೇ ಮನೆಗಳನ್ನು ಕಟ್ಟಿದ್ದರು. ಗೋಪುರದ ನೆರಳು ಮನೆಗಳ ಮೇಲೆ ಬೀಳಬಾರದೆಂದು ಶಾಸ್ತ್ರ. ಕಾಲಕ್ರಮದಲ್ಲಿ ಮನೆಗಳು ನೆಲಸಮನಾಗಿವೆ. ಈಗ ಗೋಪುರ ನಿರ್ಮಾಣವಾಗಲು 'ಶ್ರೀ ಲಕ್ಷ್ಮೀ ಜನಾರ್ಧನನ' ಅಂತಃಪ್ರೇರಣೆಯೇ ಮೂಲಕಾರಣ !

ಈ ದೇವಸ್ಥಾನದ ಮುಖ್ಯ ಕಾರ್ಯಕರ್ತರಾದ ಶ್ರೀ ಉ. ದೇ. ಎನ್. ಎ. ಶಿಂಗ್ಲಾಚಾರ್ಯರ ದೌಷ್ಕೃತ ಚಿ. ರವಿ ಎಂಬ ಬಾಲಕ 'ಬಾಲ್ಯಾದಿಪಿ ಪ್ರಭೃತಿ' ಎನ್ನುವಂತೆ ಚಿಕ್ಕವಯಸ್ಸಿನಿಂದಲೇ ಪ್ರಹ್ಲಾದನ ಹಾಗೆ ಭಗವದ್ಭಕ್ತಿಯುತ. ಸ್ವಾಭಾವಿಕವಾದ ಈ ಗುಣದಿಂದ ಮನೆಯಲ್ಲಿ ಪ್ರತಿ ದಿನ ದೇವರ ವಿಗ್ರಹ, ಗೋಪುರಗಳನ್ನು ಇಟ್ಟುಕೊಂಡು ಆಡುವಾಗ ಮತ್ತು ದೇವಸ್ಥಾನಕ್ಕೆ ಬಂದಾಗ ತನ್ನ ತಾತನವರನ್ನು - ನಮ್ಮ ಊರಿನ ದೇವಸ್ಥಾನಕ್ಕೆ ಗೋಪುರ ಏಕೆ ಇಲ್ಲ, ಕಟ್ಟಿಸು ಎಂದು ತೊಂದರೆಪಡಿಸುತ್ತಿದ್ದನು. ಆಗ ಆ ಮಾತು ವಿನೋದೋಕ್ತಿಯಾಗಿದ್ದಿತು. ಒಂದು ದಿನವಾದರೆ ಎಲ್ಲರೂ ಮರೆತುಬಿಡುತ್ತಿದ್ದರು. ಆದರೆ ಭಗವತ್ಪ್ರೇರಣೆಯಿಂದ ಪದೇ ಪದೇ 5 ವರ್ಷದ ಬಾಲಕ ಹೇ. ಶ್ರೀದ್ವೈದಕ್ಕೆ ಕಾರಣ—

ಅಂತಃ ಪ್ರವಿಷ್ಟಶಾಸ್ತ್ರಾ ಜನಾನಾಂ ಸರ್ವಾಶ್ಚಾ |

ಶಾಸ್ತ್ರಾ ವಿಷ್ಣುರಶೇಷಸ್ಯ ಜಗತೋಯೋ ಹೃದಿಸ್ಥಿತಃ ||

ಎನ್ನುವಂತೆಯೇ ಈ ಬಾಲಕನ ಮೂಲಕ ಪ್ರೇರೇಪಿಸಿ 500-600 ವರ್ಷಗಳ ಅನಂತರ ತನ್ನ ದೇವಾಲಯಕ್ಕೆ ಗೋಪುರ ನಿರ್ಮಾಣ ಮಾಡಿಸಿ ಕೊಂಡ ಈ ಲಕ್ಷ್ಮೀಜನಾರ್ಧನಸ್ವಾಮಿಯ ಮಹಿಮೆಯನ್ನು ನನ್ನಿಂದ ವರ್ಣಿಸಲು ಹೇಗೆ ತಾನೇ ಸಾಧ್ಯ ; ಈ ಪವಿತ್ರವಾದ ಕಾರ್ಯಕ್ಕೆ ಘನ ಸರ್ಕಾರ


ಎಂದರೆ ಮುಜರಾಯಿ ಇಲಾಖೆಯಿಂದ ಅತ್ಯಧಿಕ ಸಹಾಯ ನೀಡಿರುತ್ತಾರೆ. ದಿವ್ಯಕ್ಷೇತ್ರಗಳಲ್ಲಿ ಈ ರೀತಿಯ ಆಶ್ಚರ್ಯಕರವಾದ ಸಂಗತಿಗಳು ನಡೆದಿರುವುದು ಸತ್ಯ. ಶ್ರೀ ಪೈಪ್ಲೈವರು ಪ್ರಪ್ರಥಮವಾಗಿ ಪರಿಸುವ “ಶ್ರೀ ಶೈಲೇಶ ದಯಾ ವಾತ್ರ” ಸ್ತುತಿಯನ್ನು ಸುಧಾಶ್ರಯನೆಂಬ ಶ್ರೀ ರಂಗನಾಥನು ಅಥವಾ ಅಳ ಹಿಯಮಣವಾಳನು 5 ವರ್ಷದ ಬಾಲಕನಾಗಿ ಬಂದೇ ಆಚಾರ್ಯರನ್ನು ನ್ತುತಿ ಸಿದನು. ಹಾಗೆಯೇ ಈ ಬಾಲಕನೂ ಭಗವಂತನ ದಿವ್ಯಗೋಪುರ ನಿರ್ಮಾಣಕ್ಕೆ ಪ್ರೇರಕನಾದನು. ಈ ರೀತಿ ಅರ್ಚಾವತಾರದಲ್ಲಿ ಭಗವಂತನು ತನ್ನ ಅಭೀಷ್ಟ ವನ್ನು ಭಕ್ತರ ಮುಖೇನ ಪಡೆಯುತ್ತಾನೆ. ಈ ಊರಿನ, ರಾಷ್ಟ್ರದ, ವಿಶ್ವದ ಎಲ್ಲಾ ಪರ್ಗಡ ಮಂಗಳವನ್ನುಂಟು ಮಾಡಬೇಕೆಂದು ಹೈತ್ಯೂರ್ವಕವಾಗಿ ಪ್ರಾರ್ಥಿಸುತ್ತೇನೆ

“ಸರ್ವೇ

ವಿ


ಅಧಿಕ ಆವಾಢ  
ಪ್ರಥಮ-ದ್ವಿತೀ

ಕಿರುನಾರಾಯಣನ್,  
ಮಂಡ್ಯ.



# ಶ್ರೀ ರೇಡಿಯೋ ಎಲೆಕ್ಟ್ರಿಕ್‌ಲ್ಸ್

ಜೈನ್ ಸ್ಟೀಟ್, ಮಂಡ್ಯ



ಅಧಿಕೃತ ಮಾರಾಟಗಾರರು

ಫಿಲಿಪ್ಸ್ ರೇಡಿಯೋಗಳು  
ಫಿಲಿಪ್ಸ್ ಲ್ಯಾಂಪ್‌ಗಳು  
ಪ್ರೆಸ್ಬೀಜ್ ಪ್ರೆಷರ್ ಕುಕ್ಕರ್  
ರೈಲಿ ಮತ್ತು ಓರಿಯಂಟ್ ಫ್ಯಾನ್‌ಗಳು  
ಆಲ್ವಿನ್ ರೆಫ್ರಿಜರೇಟರುಗಳು

